

“ మధురమైన పిల్లలారా - ఇంటికి మార్గము చూపించేదుకు తండ్రి వచ్చారు. మీరు

ఆత్మాభిమానులుగా ఉంటే ఈ మార్గము సులభంగా కనిపిస్తుంది ”

ప్రశ్న:- సత్యయుగములోని దేవతలు మోహజీత్(మోహమును జయించినవారు)లని పిలువబడుటకు సంగమ యుగములో మీకు ఎలాంటి జ్ఞానము లభించింది?

సమా:- సంగమ యుగములో తండ్రి మీకు అమర కథను వినిపించి అమర ఆత్మ జ్ఞానమును ఇచ్చారు. ఇది ‘అవినాసిగా తయారైన ద్రామా’ అనే జ్ఞానము లభించింది. ప్రతి ఆత్మ తన తన పాత్రను అభినయిస్తుంది. అది ఒక శరీరాన్ని వదిలి మరొక శరీరాన్ని ధరిస్తుంది. ఇందులో ఏడ్వవలసిన అవసరం లేదు. ఈ జ్ఞానము వలన సత్యయుగ దేవతలను మోహజీత్లని అంటారు. అచ్చట మృత్యువు అన్న పేరు కూడా ఉండదు. సంతోషంగా పాత శరీరాన్ని వదిలి కొత్తది తీసుకొంటారు.

పాట:- నయన హీనులకు దారిని చూపండి,.....(నయన్ హీన్ కో రాహ్ బఖావో,.....)

ఓంశాంతి. మధురాతి మధురమైన పిల్లలకు ఆత్మిక తండ్రి చెప్తున్నారు - నేను మార్గమునైతే చూపిస్తాను. కానీ మొదట స్వయాన్ని ‘ఆత్మ’ అని నిశ్చయం చేసుకొని కూర్చోండి. దేహీ-అభిమానులై కూర్చుంటే చాలా సులభంగా మార్గము కనిపిస్తుంది. భక్తిమార్గములో అర్థకల్పము దెబ్బలు తిన్నారు. మీ వద్ద భక్తిమార్గములోని సామగ్రి అంతటినంత ఉంది. బేహద్ తండ్రి ఒక్కరే అని ఇప్పుడు తండ్రి అర్థము చేయించారు. నేను మీకు ఇప్పుడు మార్గమును చూపిస్తున్నారని తండ్రి చెప్తున్నారు. వారు ఎటువంటి మార్గమును చూపుతారో ప్రపంచానికి తెలియదు. ముక్తి - జీవన్ముక్తులకు, గతి - సద్గుతులకు మార్గము చూపిస్తారు. శాంతిధామాన్ని ముక్తి అని అంటారు. శరీరము లేకుండా ఆత్మ ఏమీ మాట్లాడలేదు. కర్మేంద్రియాల ద్వారానే శబ్దము వస్తుంది, నోటి ద్వారా శబ్దము వస్తుంది(మాట్లాడతారు). నోరు లేకుంటే శబ్దము ఎలా వస్తుంది? కర్మలు ఆచరించుటకు ఆత్మకు కర్మేంద్రియాలు లభించాయి. రావణ రాజ్యములో మీరు వికర్మలు చేస్తారు. ఈ వికర్మలు ఛీ - ఛీ కర్మలుగా అవుతాయి. సత్యయుగములో రావణుడే లేనందున కర్మలు అకర్మలుగా ఉంటాయి. అక్కడ పంచ వికారాలు ఉండవు. దానిని స్వర్గమని అంటారు. భారతీయులు స్వర్గవాసులుగా ఉండి ఇప్పుడు నరకవాసులయ్యారు. విషయ వైతరిణి నదిలో మునకలు వేస్తూ ఉంటారు. ఒకరికొకరు దుఃఖమునిచ్చుకుంటూ ఉంటారు. ‘బాబా! దుఃఖము లేని స్థానానికి తీసుకెళ్ళండి’ అని ఇప్పుడు అంటారు. భారతదేశము స్వర్గముగా ఉన్నప్పుడు దుఃఖమనే మాటే లేదు. స్వర్గము నుండి నరకములోకి వచ్చారు. ఇప్పుడు మరలా స్వర్గములోకి వెళ్ళాలి. ఇది ఒక ఆట. తండ్రి చెప్తున్నారు - “ ఇది సత్య-సత్యమైన సత్యంగము, ఇచ్చట మీరు సత్యమైన తండ్రిని పృథి చేస్తారు. వారే అత్యంత ఉన్నతులైన భగవంతుడు. వారు రచయిత. వారి నుండి వారసత్వము లభిస్తుంది. ఆ తండ్రి పిల్లలకు వారసత్వమునిస్తారు” అని తండ్రి తన పిల్లలకు తెలుపుచున్నారు. హద్దు తండ్రి ఉన్నా ‘ఓ భగవంతుడా! ఓ పరమపిత పరమాత్మా! దయ చూపండి’ అని వేడుకుంటూ పరమాత్ముని పృథి చేస్తారు. భక్తిమార్గములో ఎదురుదెబ్బలు తింటూ తింటూ కలత చెంది ఉన్నారు. “ ఓ బాబా! మాకు సుఖ-శాంతి వారసత్వమునివ్వండి” అని అంటారు. ఈ వారసత్వమును

ఇవ్వగలిగినవారు ఒక్క తండ్రి మాత్రమే. అది కూడా 21 జన్మలకు ఇస్తారు. లెక్కాచారం చూడండి. సత్యయుగములో వీరి రాజ్యమున్నప్పుడు కొంతమంది మనుష్యులు మాత్రమే ఉంటారు. ఒకే ధర్మము (మతము), ఒకే రాజ్యముండేది. దానిని 'స్వర్గము సుఖధామము' అని అంటారు. నూతన ప్రపంచమును సత్యోప్రధానమని అంటారు. పాత ప్రపంచమును 'తమోప్రధానము' అని అంటారు. ప్రతీ వస్తువు మొదట సత్యోప్రధానముగా ఉండి తర్వాత సత్యో, రజో, తమోలోకి వస్తాయి. చిన్న పిల్లలను సత్యోప్రధానమని అంటారు. వారిని మహాత్ముల కంటే గొప్పవారని అంటారు. మహాత్ములు-జన్మ తీసుకొన్న తర్వాత పెద్దవారైన పిదప వికారాలను అనుభవించి, ఇల్లు-వాకిలి వదిలి పాలిపోతారు. చిన్న పిల్లలకు వికారాలంటే ఏమిటో తెలియదు. చాలా అమాయకముగా ఉంటారు. అందుకే వారిని మహాత్ముల కంటే ఉన్నతమైనవారని అంటారు. దేవతలను సర్వ గుణసంపన్నులని..... మహిమ చేస్తారు. సాధువులను ఈ విధంగా ఎన్నడూ మహిమ చేయరు. హింస - అహింసల అర్థమును తండ్రి తెలియజేస్తారు. ఎవరినైనా కొట్టడాన్ని చంపడాన్ని హింస అని అంటారు. అన్నిటికంటే పెద్ద హింస కామ ఖడ్గమును ఉపయోగించుట. దేవతలు హింసకులు కారు, కామ ఖడ్గమును ఉపయోగించరు. 'నేను మిమ్ములను మనుష్యుల నుండి దేవతలుగా తయారు చేయుటకు వచ్చాను' అని తండ్రి చెప్పున్నారు. దేవతలు సత్యయుగములో ఉంటారు. ఇచ్చట స్వయాన్ని దేవతలమని ఎవ్వరూ చెప్పుకోలేరు. మేము నీచ - పాప వికారులమని భావిస్తారు. మరి అలాంటప్పుడు స్వయాన్ని దేవతలమని ఎలా అంటారు? అందుకే హిందూ ధర్మమని అన్నారు. వాస్తవానికి ఆది సనాతన దేవీ దేవతా ధర్మముండేది. హిందువు అనే పదము హిందూస్థాన్ నుండి వచ్చింది. వారు హిందూ ధర్మమని అన్నారు. మేము దేవీ దేవతా ధర్మమునకు చెందినవారమని చెప్పినా హిందువులలో కలిపేస్తారు. మా వద్ద 'హిందూ ధర్మమనే కాలమ్' మాత్రమే ఉంది అని అంటారు. పతితులైనందు వలన స్వయాన్ని దేవతలమని చెప్పుకోలేరు.

మేము పూజ్య దేవతలుగా ఉండేవారమని, ఇప్పుడు పూజారులుగా అయ్యామని మీకు తెలుసు. మొదట ఒక్క శివుని మాత్రమే పూజించేవారు. తర్వాత వ్యభిచారి పూజారులుగా అయ్యారు. తండ్రి ఒక్కరే. వారి ద్వారా వారసత్వము లభిస్తుంది. దేవీ దేవతలైతే అనేకమంది ఉన్నారు. వారి నుండి ఎలాంటి వారసత్వము లభించదు. ఈ బ్రహ్మ నుండి కూడా మీకు వారసత్వము లభించదు. ఒకరేమో నిరాకార తండ్రి, మరొకరు సాకార తండ్రి. సాకార తండ్రి ఉన్నా 'ఓ భగవంతుడా! ఓ పరమపితా!' అని అంటూ ఉంటారు. లౌకిక తండ్రిని ఈ విధంగా పిలువరు. కనుక వారసత్వము తండ్రి నుండి లభిస్తుంది. పతీ-పత్నులు అర్థ భాగస్వాములైతే, వారికి(స్త్రీలకు) అర్థభాగం లభించాలి. మొదట పత్నికి అర్థమిచ్చి మిగిలిన అర్థము పిల్లలకు ఇవ్వాలి. కానీ ఈ రోజుల్లో ధనమంతా పూర్తిగా పిల్లలకే ఇస్తారు. కొంతమందికి మోహము ఎక్కువగా ఉన్నందున, నేను మరణించిన తర్వాత హక్కుదారులుగా మా పిల్లలే ఉండాలని అంటారు. ఈనాటి పిల్లలు తండ్రి మరణించిన తర్వాత తల్లిని పలకరించనే పలకరించరు. ఎవరో కొంతమంది మాతృప్రేమ కలిగినవారుగా ఉంటారు. కొంతమంది మాతృ ద్రోహులుగా ఉంటారు. నేడు చాలా మంది మాతృ ద్రోహులుగానే ఉన్నారు. ధనమంతా తీసేసుకొంటారు. దత్తు పిల్లలు కూడా కొంతమంది చాలా విసిగిస్తారు. ఇప్పుడు పిల్లలు పాట విన్నారు. బాబా మాకు సుఖమునిచ్చే మార్గమును తెలుపమంటారు.

అచ్చట శాంతిగా ఉండాలని కోరుతారు. రావణరాజ్యములో అయితే సుఖముండజాలదు. భక్తిమార్గములోని వారు శివుడు వేరని, శంకరుడు వేరని కూడా అర్థము చేసుకోరు. తల వంచి నమస్కరిస్తూ శాస్త్రాలు చదువుతూ ఉంటారు. అయితే దీని వలన ఏమి లభిస్తుందో వారికేమీ తెలియదు. సర్వుల సుఖ-శాంతుల దాత ఒక్క తండ్రి మాత్రమే. సత్యయుగములో సుఖమూ ఉంటుంది, శాంతి కూడా ఉంటుంది. భారతదేశములో సుఖ-శాంతులు ఉండేవి. కానీ ఇప్పుడు లేవు. అందుకే భక్తి చేస్తూ అడుగుడుగునా ఎదురు దెబ్బలు తింటూ ఉంటారు. శాంతిధామానికి, సుఖధామానికి తీసుకెళ్లేవారు ఒక్క తండ్రి మాత్రమేనని ఇప్పుడు మీరు అర్థము చేసుకున్నారు. బాబా మేము మిమ్ములను మాత్రమే స్మృతి చేస్తాము. మీ నుండే వారసత్వము తీసుకుంటామని మీరు అంటారు. “దేహ సహితము దేహ సర్వ సంబంధాలను మర్చిపోయి. ఒక్క తండ్రిని మాత్రమే స్మృతి చేయాలి. ఆత్మ ఇచ్చటనే పవిత్రమవ్వాలి. స్మృతి చేయకుంటే శిక్షలను అనుభవించాల్సి ఉంటుంది. పదవి కూడా భ్రష్టమైపోతుంది. అందువలన స్మృతి చేసే శ్రమ చేయండి” అని తండ్రి అంటున్నారు. ఓ ఆత్మిక పిల్లలారా! అని సంభోదిస్తున్నారు. ఇతర సత్సంగములలో ఇలా సంభోదించరు. ఇది ఆత్మిక జ్ఞానము ఇది ఒక్క ఆత్మిక తండ్రి ద్వారా మాత్రమే పిల్లలకు లభిస్తుంది. రూపా అనగా నిరాకారము, శివుడు కూడా నిరాకారుడే కదా! ఆత్మలైన మీరు కూడా బిందువులే. చాలా సూక్ష్మ రూపములో ఉంటారు. ఆత్మలను ఎవ్వరూ చూడలేరు. దివ్యదృష్టితో మాత్రమే చూడగలరు. దివ్యదృష్టి ఒక్కతండ్రి మాత్రమే ఇస్తారు. భక్తులు కూర్చుని హనుమంతుడు, గణేశుడు మొదలైనవారిని పూజిస్తారు. వారికి సాక్షాత్కారము ఎలా అవుతుంది? “దివ్యదృష్టి దాతను నేనే. చాలా ఎక్కువగా భక్తి చేసినప్పుడు భక్తులకు నేనే సాక్షాత్కారము చేయిస్తాను” అని తండ్రి అంటున్నారు. కానీ దీని వలన లాభమేమీ ఉండదు. కేవలం సంతోషపడతారు. పాపములేమో మరలా చేస్తూనే ఉంటారు. ఏమియూ లభించదు అవి కేవలం భక్తి మార్గములోని సాక్షాత్కారాలు. చదువు లేకుండా ఏ పదవీ పొందలేరు. దేవతలు సర్వగుణ సంపన్నులు మీరు కూడా ఇలా తయారవ్వాలి కదా. మిగిలినవన్నీ భక్తిమార్గములోని సాక్షాత్కారాలు. కృష్ణునితో నిజంగా ఉయ్యాలలూగండి స్వర్గములో వారి జతలోనే గడపండి. అదంతా చదువు పై ఆధారపడి ఉంది. శ్రీమతమును ఎంతగా అనుసరిస్తారో అంత ఉన్నత పదవి పొందుతారు. భగవంతుని శ్రీమతమే(శ్రీమద్భగవద్గీత) గాయనం చేయబడింది. “కృష్ణుని శ్రీమతమని అనరు”. పరమపిత పరమాత్ముని శ్రీమతము ద్వారా కృష్ణుని ఆత్మ ఈ పదవిని పొందినది. మీ ఆత్మ కూడా దేవతా ధర్మములో ఉండేది. అనగా శ్రీకృష్ణుని కుటుంబములోని వారిగా ఉండేవారు. రాధా-కృష్ణులు పరస్పరములో ఏమవుతారో భారతీయులకు తెలియదు. ఇరువురు వేరు వేరు రాజ్యములకు చెందినవారు. స్వయంవరం తర్వాత లక్ష్మీనారాయణులుగా అవుతారు. ఈ విషయాలన్నీ తండ్రి వచ్చి తెలియజేస్తారు. స్వర్గములో యువరాజులు, యువరాణులుగా అగుటకు మీరిప్పుడు చదువుచున్నారు. రాకుమారుడు, రాకుమారునికి స్వయంవరం జరిగినప్పుడు పేర్లు మార్చబడతాయి. మీరు శ్రీమతముననుసరిస్తే తండ్రి పిల్లలను ఇటువంటి దేవతలుగా తయారు చేస్తారు. మీరు ముఖవంశావళివారు. వారు కుఖ(శరీర) వంశావళి. బ్రాహ్మణులు కామచితి పై కూర్చుండబెట్టుటకు కంకణం కట్టారు. ఇప్పుడు సత్యమైన బ్రాహ్మణీలైన మీరు కామచితి నుండి క్రిందకు దించి జ్ఞానచితి పై కూర్చుండబెట్టుటకు కంకణం కట్టారు. కావున దానిని వదిలిపెట్టాల్సి ఉంటుంది. ఇచ్చట పిల్లలు కొట్లాడుతూ,

జగడాలాడుతూ ధనమును కూడా మొత్తం నాశనం చేసుకుంటారు. నేటి ప్రపంచం చాలా అపవిత్రంగా, మురికిగా ఉంది. అన్నిటికంటే చెడ్డ రోగం 'సినిమా'. మంచి పిల్లలు కూడా సినిమాలు చూసి చెడిపోతున్నారు. అందువలన బి.కెలు సినిమాలు చూడరాదు. ఒకవేళ విభిలైతే వెళ్లిపోవాలి వస్తే అక్కడ కూడా సేవ చేయమని బాబా చెప్తున్నారు. ఇది 'హద్దు సినిమా' అని ఇది కాక బేహద్ సినిమా మరొకటి ఉందని వారికి తెలపండి. దాని నుండి ఈ అసత్యమైన సినిమాలు వచ్చాయని చెప్పండి.

ఇప్పుడు తండ్రి పిల్లలైన మీకు అర్థము చేయిస్తున్నారు. ఆత్మలు మూలవతనములో ఉంటాయి. మధ్యలో ఉన్నది సూక్ష్మవతనము. ఇది సాకార వతనము. ద్రామా అంతా ఇచ్చటనే జరుగుతుంది. ఈ చక్రము తిరుగుతూనే ఉంటుంది. బ్రాహ్మణ పిల్లలైన మీరే స్వదర్శన చక్రధారులుగా అవ్వాలి. దేవతలకు అవసరము లేదు. కానీ బ్రాహ్మణులకు ఈ అలంకారమును ఇవ్వరు. ఎందుకనగా మీరు పురుషార్థులు. ఈ రోజు శ్రీమతము పై చాలా బాగా నడుస్తూ ఉంటారు. మరుసటి రోజు పతితులై క్రింద పడిపోతారు. అందుకే దేవతలకే ఈ అలంకారమును చూపుతారు. శ్రీకృష్ణుడు స్వదర్శన చక్రముతో అకాసురుని, బకాసురుని సంహరించారని చూపుతారు. కానీ శ్రీకృష్ణుడు అహింసను పరమ ధర్మముగా అనుసరించారని అంటారు. మరి వారు ఎలా హింస చేస్తారు? ఇదంతా భక్తిమార్గములోని సామగ్రి. ఎక్కడకు వెళ్ళినా శివలింగాలే కనిపిస్తాయి. కేవలం పేర్లు వేరు వేరుగా ఉంచారు. మట్టితో అనేకమంది దేవతా విగ్రహాలు చేస్తారు. వాటిని శృంగారము చేయుటకు వేలాది రూపాయలు ఖర్చు చేస్తారు. విగ్రహము ఉంచేటప్పుడు పూజలు కూడా చేస్తారు. పూజలు పునస్కారాలు చేసి నీటిలో ముంచేస్తారు. బొమ్మల పూజలకు ఎంతో ఖర్చు చేస్తారు. వారికేమీ లభించదు. ఇదంతా ధనము వృధా చేసే భక్తి దీని వలన మెట్లు దిగుతూనే వచ్చారు. తండ్రి వచ్చినప్పుడు అందరూ ఉన్నతమయ్యే కళలోకి వెళ్తారు. అందరినీ శాంతిధామము, సుఖధామములోకి తీసుకెళ్తారు. ధనము వ్యర్థము చేసే పని లేదు. భక్తిమార్గములో మీరు ధనాన్ని ఖర్చు చేస్తూ-చేస్తూ దివాలా తీశారు. ఇప్పుడు దివాలా తీసేవారి కథ, స్థితిమంతులయ్యేవారి కథ తండ్రి కూర్చోని అర్థము చేయిస్తున్నారు. మీరు లక్ష్మీనారాయణుల వంశమువారు కదా. ఇప్పుడు మీకు నరుని నుండి నారాయణుడయ్యే విద్యను తండ్రి నేర్పుచున్నారు. జనులు 'తీజి కథ, అమర కథను' వినిపిస్తారు. అదంతా అసత్యము. 'తీజి' కథ అనగా దాని ద్వారా ఆత్మ యొక్క మూడవ నేత్రము తెరుచుకుంటుంది. చక్రమంతా బుద్ధిలోకి వస్తుంది. మీకు జ్ఞాననేత్రము(మూడవ నేత్రము) లభిస్తున్నది. అమరకథ కూడా వింటున్నారు. అమరపురికి అధికారులయ్యే కథను 'అమర బాబా' మీకు వినిపిస్తున్నారు. అచ్చట మీ మృత్యువు ఉండదు. ఇక్కడ మృత్యువు అంటే మానవులకు ఎంత భయమేస్తుంది! అచ్చట భయపడే మాట, ఏడ్చే మాట ఉండదు. సంతోషంగా పాత శరీరాన్ని వదిలి కొత్తది తీసుకొంటారు. ఇచ్చట మనుష్యులు ఎంతగానో రోధిస్తారు. ఇది ఏడ్చుల ప్రపంచం. " ఇది తయారైన(రెడీమేడ్/ReadyMade) ద్రామా " అని తండ్రి చెప్తున్నారు. ప్రతి ఒక్కరూ ఎవరి పాత్రను వారు అభినయిస్తూ ఉంటారు. ఈ దేవతలు మోహమును జయించిన వారు కదా! ఈ ప్రపంచములో అనేకమంది గురువుల ద్వారా అనేక మతాలు లభిస్తున్నాయి. ఎవరి మతము వారిదే. సంతోషి దేవిని పూజిస్తారు. సంతోషి దేవీలైతే సత్యయుగములో ఉంటారు. ఇచ్చట వారెలా ఉంటారు? సత్యయుగములో దేవతలు సదా తృప్తిగా ఉంటారు. ఇచ్చటే ఏదో ఒక కోరిక ఉంటుంది. అచ్చట ఏ ఆశా ఉండదు. తండ్రి



అందరినీ తృప్తి పరుస్తారు. మీరు పదమాపదమ్ పతులుగా అవుతారు. దేనినైనా ప్రాప్తి చేసుకోవాలనే కోరికే ఉండదు. ప్రాప్తి కాని వస్తువే ఉండదు. అచ్చట చింత ఉండనే ఉండదు” అని తండ్రి తన పిల్లలకు అర్థము చేయిస్తున్నారు. “నేను సర్వుల సద్గతిదాతను, నేనొక్కడిని మాత్రమే పిల్లలైన మీకు 21 జన్మలు సంతోషమే సంతోషాన్ని ఇస్తానని తండ్రి చెబుతున్నారు. ఇటువంటి తండ్రిని పృథి చేయాలి కదా! పృథి ద్వారానే మీ పాపాలు భస్మమై మీరు సంతోషానంగా అవుతారు. ఇది అర్థము చేసుకునే విషయం” అని తండ్రి తెలియచేస్తున్నారు. ఇతరులకు ఎంత ఎక్కువగా తెలియజేస్తారో, అంత మంది ప్రజలు తయారవుతూ ఉంటారు. అంత ఉన్నత పదవి పొందుతారు. ఇది సాధ్యమే కథ కాదు. స్వయంగా భగవంతుడే కూర్చోని వీరి నోటి ద్వారా తెలియజేస్తున్నారు. ఇప్పుడు మీరు సంతృప్తి దేవీ దేవతలుగా తయారవుతున్నారు. ఇప్పుడు మీరు సదా పవిత్రముగా ఉండు వ్రతమును కూడా ఆచరించాలి. ఎందుకనగా మీరు పావన ప్రపంచములోకి వెళ్ళాలి. కనుక పవిత్రముగా కారాదు. తండ్రి పవిత్రముగా అయ్యే ఈ వ్రతమును నేర్పించారు. కానీ మనుష్యులు అనేక ప్రకారాలైన వ్రతాలు తయారు చేశారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్క.

1. ఒక్క తండ్రి మతమునే అనుసరిస్తూ సదా సంతృప్తులుగా ఉండి సంతోషి దేవీలుగా అవ్వాలి. ఇచ్చట ఏ విధమైన కోరికలూ ఉంచుకోరాదు. తండ్రి నుండి సర్వప్రాప్తులను పొంది పదమా పతులుగా అవ్వాలి.
2. అన్నిటికంటే ఎక్కువ మురికిగా తయారు చేసేది - 'సినిమా'. మీరు సినిమాలు చూడరాదు. మీరు ధైర్యముగలవారైతే హద్దు బేహద్ సినిమాల రహస్యం తెలుసుకొని ఇతరులకు అర్థము చేయించండి. సేవ చేయండి.

**వరదానము :- “సేవలో సర్వస్వాన్ని అర్పించే గుప్త దాని, పుణ్యాత్మ భవ”**

ఏ సేవ చేసినా దానిని విశ్వకళ్యాణం కొరకు అర్పణ చేస్తూ పోండి. ఎలాగైతే భక్తిమార్గములో గుప్త దానము చేసి పుణ్యాత్మలుగా ఉండేవారు, సర్వుల కళ్యాణార్థమని భావిస్తారో అలా మీ ప్రతి సంకల్పము సేవలో అర్పణ చెయ్యండి. ఎప్పుడూ స్వయానికి ఏ కోరికా ఉంచుకోకండి. సర్వుల కొరకు సేవ చెయ్యండి. ఏ సేవ అయితే విఘ్న రూపంగా అవుతుందో దానిని సత్యమైన సేవ అని అనరు. అందువలన 'నాది, నా కొరకు' అనుట మాని గుప్తంగా ఉండే సత్యమైన సేవాధారులై, సేవ ద్వారా విశ్వ కళ్యాణం చేస్తూ పోండి.

**స్లోగన్ :- “ప్రతి మాటను ప్రభువుకు అర్పిస్తూ ఉంటే, ఏ కష్టమొచ్చినా అది సులభంగా**

**అనుభవమవుతుంది”**